

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາວ ປະຊາທິປະໄຕ ເອກະພາບ ວັນທະນາຖາວອນ

ປະທານປະເທດ

ເລກທີ 001 / ປປທ

ນະຄອນຫຼວງວຽງຈັນ, ວັນທີ 15. 12. 2015

ລັດຖະບັນຍັດ

ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ວ່າດ້ວຍ ອັດຕາຄ່າຊັບພະຍາກອນທຳມະຊາດ

- ອີງຕາມ ລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI ມາດຕາ 67 ຂໍ້ 2;
- ອີງຕາມ ກົດໝາຍວ່າດ້ວຍ ການປົກປັກຮັກສາສິ່ງແວດລ້ອມ ສະບັບເລກທີ 29/ສພຊ ລົງວັນທີ 18 ທັນວາ 2012 ມາດຕາ 52 ຂໍ້ 06;
- ອີງຕາມ ຫນັງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 016/ຄປຈ ລົງວັນທີ 07 ສິງຫາ 2015 ແລະ ສະບັບເລກທີ 0381/ຫສຊ ລົງວັນທີ 30 ພະຈິກ 2015

ປະທານປະເທດ ອອກລັດຖະບັນຍັດ

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ລັດຖະບັນຍັດສະບັບນີ້ ກຳນົດອັດຕາຄ່າຊັບພະຍາກອນທຳມະຊາດ ເພື່ອຮັບປະກັນການ ເກັບຄ່າ ຊັບພະຍາກອນທຳມະຊາດ ໃຫ້ຖືກຕ້ອງ, ມີຄວາມເປັນເອກະພາບ ແລະ ມີປະສິດທິຜົນ ໃນຂອບເຂດທົ່ວປະເທດ ແນໃສ່ສ້າງລາຍຮັບເຂົ້າງົບປະມານແຫ່ງລັດ ຕາມກົດໝາຍ, ປະກອບ ສ່ວນພັດທະນາເສດຖະກິດ-ສັງຄົມຂອງຊາດໃຫ້ເຂັ້ມແຂງ.

ມາດຕາ 2 ຄຳຊັບພະຍາກອນທຳມະຊາດ

ຄຳຊັບພະຍາກອນທຳມະຊາດ ແມ່ນພັນທະດ້ານການເງິນ ຊຶ່ງບຸກຄົນ, ນິຕິບຸກຄົນ ທັງພາຍໃນ ແລະ ຕ່າງປະເທດ ທີ່ໄດ້ຮັບອະນຸຍາດດຳເນີນທຸລະກິດ ກ່ຽວກັບຊັບພະຍາກອນທຳມະຊາດ ຊຶ່ງຕ້ອງເສຍໃຫ້ລັດຕາມອັດຕາທີ່ໄດ້ກຳນົດໄວ້ໃນລັດຖະບັນຍັດສະບັບນີ້.

ມາດຕາ 3 ຫຼັກການ ການກຳນົດອັດຕາຄຳຊັບພະຍາກອນທຳມະຊາດ

ການກຳນົດອັດຕາຄຳຊັບພະຍາກອນທຳມະຊາດ ໃຫ້ປະຕິບັດຕາມຫຼັກການ ດັ່ງນີ້:

1. ອີງໃສ່ລະດັບການຂະຫຍາຍຕົວຂອງພື້ນຖານການຜະລິດ, ເສດຖະກິດ ແລະ ນະໂຍບາຍທາງດ້ານເສດຖະກິດການເງິນຂອງລັດຖະບານ;
2. ຮັບປະກັນການພັດທະນາແບບຍືນຍົງ, ນຳໃຊ້ຊັບພະຍາກອນທຳມະຊາດແບບປະຢັດ ແລະ ຮັກສາໄວ້ຢ່າງຍາວນານ;
3. ກຳນົດເປັນເອກະພາບ ໃນອັດຕາດຽວກັນທົ່ວປະເທດ.

ມາດຕາ 4 ຂອບເຂດການນຳໃຊ້ລັດຖະບັນຍັດ

ລັດຖະບັນຍັດສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ທັງພາຍໃນ ແລະ ຕ່າງປະເທດ ທີ່ດຳເນີນ ທຸລະກິດກ່ຽວກັບ ຊັບພະຍາກອນແຮ່ທາດ ຊັບພະຍາກອນເຄື່ອງປ່າຂອງດົງ ແລະ ຊັບພະຍາກອນນ້ຳ ຢູ່ ສປປ ລາວ.

ລັດຖະບັນຍັດສະບັບນີ້ ບໍ່ກວມເອົາປະເພດ ພືດ, ເຄື່ອງປ່າຂອງດົງ ທີ່ໄດ້ມາຈາກການເພາະປູກໂດຍ ຜູ້ປະກອບການ ຫລື ປະຊາຊົນ.

ໝວດທີ 2

ອັດຕາຄຳຊັບພະຍາກອນທຳມະຊາດ

ມາດຕາ 5 ອັດຕາຄຳຊັບພະຍາກອນແຮ່ທາດ

ກ. ຊັບພະຍາກອນແຮ່ທາດ

ຄຳຊັບພະຍາກອນແຮ່ທາດ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດແຮ່ທາດ	ອັດຕາສ່ວນຮ້ອຍ ຂອງມູນຄ່າ ຂາຍຜະລິດຕະພັນແຮ່ທາດທີ່ ຊຸດຄົ້ນໄດ້
1	ແກ້ວປະເສີດ ແລະ ຍົກ - ເພັດ, ຮູບີ, ຊັບຟາຍ, ມໍລະກົດ - ຍົກ	10
2	ເຄິ່ງແກ້ວປະເສີດ - ມຸກ, ອາເລັກຊັງໄຮດ; - ອາເອໂຣອິດ, ໂຣໂດໄຮດ, ບີຣິກ, ສະປີແນນ, ໂຕປາສ, ກິດໂສໄຮດ, ໂອປານ, ທູຣມາລິນ, ອາກັດ, ກາກເນັດ; - ກວັດສ, ອາາມຕິສ	7
3	ໂລຫະປະເສີດ - ເງິນ, ຄຳ, ປລາຕິນ	7
4	ໂລຫະພື້ນຖານ (ໂລຫະທີ່ບໍ່ແມ່ນເຫຼັກ) - ທອງ, ຊິນ, ກົ່ວ, ສັງກະສີ, ອາລູມິນຽມ	6
5	ເຫຼັກ ແລະ ໂລຫະປະສົມເຫຼັກ - ເຫຼັກ, ຕິຕານ, ມັງການ, ໂຊນ, ວານາດຽມ, ນິແກນ, ໂຄ ບານ,	6
6	ໂລຫະທີ່ມີໜ້ອຍ ແລະ ພົວພັນກັບອະໂລຫະ - ອັງຕິມອນ, ອັກຊັງນິກ, ເບຣິລຽມ, ແຄດມຽມ, ບິສມຸດ, ແມັກນີຊຽມ, ບາຫຼອດ, ຮີດຽມ ແລະ ຊີລີນຽມ, ໂຄຣຸມບຽມ, ໄທທານຽມ, ເຊໂກນຽມ.	7
7	ແຮ່ເອເວໂປໄຮຕ	<u>4</u>
	- ຫີນກ່າວ, ອານຮີໄດຣ, ເກືອໂປຕັສ, ເກືອມັກເຍ - ເກືອກິນ	<u>2</u>
8	ແຮ່ທາດອຸດສາຫະກຳ - ຟູລອໍໄຮຕ, ບາໄຮຕ, ຟິດສະໄຮຕ, ໄມກາ	4

9	ດິນ-ຫີນອຸດສາຫິກຳ - ຫີນປູນ, ຫີນໂດໂລໄມຕ, ມາເຢໄຊຍ, ຫີນລາເຕຣິດ, ດິນໜຽວ, ດິນກາວແລງ, ຕູຟ, ອາສເບສໂຕສ, ຊາຍຜະລິດແກ້ວ, ຕານຄ, ອາລູໄນຕ, ຫີນແຮ່, ຫີນກຣາໄນຕ, ຫີນໄດໂອໄຣ, ຫີນກາບໂປຼ, ຫີນໄຮໂອໄຣຕ, ຫີນແຜ່ນ	4
10	ຫີນປະດັບ - ຫີນກາບິດ, ຫີນອ່ອນ, ຫີນໄນ, ຫີນສະເລດ, ປາໂກໄດຕ	5
11	ຖ່ານຫີນ - ລິກໄນ, ຊັບປີທູມິນັດ, ປີທູມິນັດ, ແອນຕຣາໄຊ	6
	- ຫີນນໍ້າມັນ	2
12	ນໍ້າມັນ ແລະ ອາຍແກັດທຳມະຊາດ	ອີງຕາມການເຈລະຈາສັນຍາ

ຂ. ຊັບພະຍາກອນແຮ່ທາດ ຮັບໃຊ້ກິດຈະການກໍ່ສ້າງ

ຄ່າຊັບພະຍາກອນແຮ່ທາດ ຮັບໃຊ້ກິດຈະການກໍ່ສ້າງ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດຊັບພະຍາກອນ	ອັດຕາເກັບ	ຫົວໜ່ວຍ
1	ດິນດຳ, ດິນແດງ, ດິນໜຽວ	3,000 ກີບ	ແມັດກ້ອນ
2	ຊາຍ	4,000 ກີບ	ແມັດກ້ອນ
3	ຫີນແຮ່, ຫີນຫາດ	5,000 ກີບ	ແມັດກ້ອນ
4	ຫີຍຜາ - ຫີນໂດໂລໄມຕ - ກຣາໄນຕ-ໄດໂອໄຣ	7,000 ກີບ	ແມັດກ້ອນ

	- ທີຣນຊານ - ທີນຊາຍ		
--	---	--	--

ສຳລັບຄ່າຊັບພະຍາກອນທຳມະຊາດ ເພື່ອຮັບໃຊ້ໂຄງການໄຟຟ້ານ້ຳຕົກ ເປັນຕົ້ນ ຄ່າຊັບພະຍາກອນດິນ, ທີນ ແລະ ຊາຍ ທີ່ຊຸດຄົ້ນໃນຂອບເຂດສາປະທານໂຄງການໄຟຟ້ານ້ຳຕົກ ແລະ ນຳໃຊ້ເຂົ້າໃນ ໂຄງການດັ່ງກ່າວ ໃຫ້ຄິດໄລ່ລວມເປັນອັດຕາດຽວກັບຄ່າຊັບພະຍາກອນນ້ຳ ເພື່ອໂຄງການໄຟຟ້ານ້ຳຕົກ ຕາມທີ່ໄດ້ກຳນົດໄວ້ໃນມາດຕາ 7 ຂອງລັດຖະບັນຍັດສະບັບນີ້ ສ່ວນຄ່າຊັບພະຍາກອນແຮ່ທາດອື່ນ ທີ່ບໍ່ຢູ່ໃນເຂດສຳປະທານ ແຕ່ໄດ້ນຳໃຊ້ເຂົ້າໃນໂຄງການໄຟຟ້ານ້ຳຕົກນັ້ນ ໃຫ້ເກັບຕາມອັດຕາທີ່ໄດ້ກຳນົດ ໄວ້ໃນມາດຕານີ້.

ມາດຕາ 6 ອັດຕາຄ່າຊັບພະຍາກອນທຳມະຊາດເຄື່ອງປ່າຂອງດົງ

ຄ່າຊັບພະຍາກອນທຳມະຊາດເຄື່ອງປ່າຂອງດົງ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດເຄື່ອງປ່າຂອງດົງ	ອັດຕາສ່ວນຮ້ອຍຂອງມູນຄ່າຂາຍ
1	ຕົ້ນໄມ້ເກີດຢູ່ທຳມະຊາດໜ້າຕ່າງຂະໜາດນ້ອຍ 20 ຊັງຕີແມັດລົງ ມາທີ່ນຳໃຊ້ເປັນໄມ້ປະດັບ	50
2	ຊີ້ນສ່ວນໄມ້ເກດສະໜາ	40
3	ຊີ້ນສວນໄມ້ຈັນຫອມ, ໄມ້ຈັນໃດ, ໄມ້ຈັນແດງ, ໄມ້ຈັນຂາວ	30
4	ເສັ້ນຫວາຍທູນ, ເສັ້ນຫວາຍນ້ອຍ	30
5	ຍອດຫວາຍ, ຍອດບຸນ, ຍອດຕາວ	30
6	ເຄືອແທ່ມ, ເຄືອຕຽງ, ເຄືອຕົບຕີ, ເຄືອເຂົາຮໍ, ເຄືອສະຄ່ານ	30
7	ຖ່ານດັງໄຟ	20
8	ໄມ້ປ່ອງ, ໄມ້ລວງປຸກ	15
9	ແກ່ນຄູນ	10
10	ຢາງເກືອມ, ຢາງແປກ, ຢາງໄມ້ແດງ, ຢາງໄມ້ດູ່, ຢາງບົ່ງ, ຢາງໄມ້ແຄນ, ນ້ຳມັນຍາງ, ນ້ຳມັນຍານ	10

11	ໝາກຈອກ, ໝາກຈອກບານ, ໝາກຕາວ, ໝາກແສງເບື້ອ, ໝາກຂາມແພບ, ໝາກແໜ່ງ, ໝາກເກື້ອມ, ໝາກຂາໄກ່, ໝາກຫວາຍ, ໝາກຂ່າ, ໝາກກໍ່, ໝາກໂປເປັງ, ໝາກແຫຼະ, ໝາກສາມສິບ, ໝາກກ້າ	10
12	ເປືອກບົງ, ເປືອກເມືອກ, ເປືອກສຽດ, ເປືອກບໍ່ສາ, ເປືອກຫິນ, ເປືອກແຄ, ເປືອກຫາດ, ເປືອກສາມທາງ	10
13	ຢາຫົວ, ຫົວດູເດືອດ, ຫົວກະປຸກ, ຫົວກອຍ, ຫົວຂ່າ, ຫົວສາມສິບ, ຮາກອຸ່ນດ່ອນ, ຫົວຫານໃຈ, ຫົວສາມພັນຮູ, ຫົວມັນ	10
14	ດອກເຜີ້ງ	30
15	ໄມ້ຕົວ, ໄມ້ກໍ່, ໄມ້ພິດ, ໄມ້ຄໍ້າແບບ, ໄມ້ຫຼັກຮົ້ວ	10
16	ໝໍ້ໄມ້ທຸກສະນິດ, ເຫັດທຸກສະນິດ	10
17	ນ້ຳກຸ້ງ	5
18	ຜັກຊະນິດຕ່າງໆ	4
19	ດອກແຂມ, ໃບຊາປ່າ	4
20	ຂີ້ຊີ, ຂີ້ຄັງ, ຂີ້ເຈຍ	4
21	ໂສມຜາ	30
22	ຫົວຂ່າຮົ່ມສາມເມືອງ	50

ສໍາລັບເຄື່ອງປ່າຂອງດົງທີ່ບໍ່ນອນໃນຕາຕາລາງຂ້າງເທິງ ໃນເວລາປະຕິບັດຕົວຈິງ ຫາກເກີດມີ ໃຫ້ເກັບຕາມແຕ່ກໍລະນີ ຄື: ສໍາລັບຊັບພະຍາກອນປະເພດ ຫົວໄປ ໃຫ້ເກັບສິບສ່ວນຮ້ອຍ (10%) ຂອງມູນຄ່າ ຂາຍ: ສໍາລັບຊັບພະຍາກອນປະເພດຫວງທ້າມ ແລະ ໃກ້ຈະສູນພັນ ໃຫ້ເກັບຫ້າສິບສ່ວນຮ້ອຍ (50%) ຂອງມູນຄ່າຂາຍ,

ການເກັບອັດຕາຊັບພະຍາກອນທຳມະຊາດ ປະເພດເຄື່ອງປ່າຂອງດົງ ໃຫ້ເກັບເວລາເຄື່ອນຍ້າຍ ຫຼື ສົ່ງອອກໄປຕ່າງປະເທດ.

ມາດຕາ 7 ອັດຕາຄ່າຊັບພະຍາກອນນໍ້າທຳມະຊາດ

ກ. ຊັບພະຍາກອນນໍ້າທຳມະຊາດ ເພື່ອຮັບໃຊ້ໂຄງການເຂື່ອນໄຟຟ້ານໍ້າຕົກ

ຄ່າຊັບພະຍາກອນນໍ້າ ເພື່ອຮັບໃຊ້ໂຄງການເຂື່ອນໄຟຟ້ານໍ້າຕົກ ໃຫ້ເກັບຕາມອັດຕາດັ່ງນີ້:

ລ/ດ	ປະເພດການນໍາໃຊ້ຊັບພະຍາກອນນໍ້າ	ອັດຕາສວນຮ້ອຍຂອງລາຍຮັບທັງໝົດ
1	ໂຄງການເຂື່ອນໄຟຟ້ານໍ້າຕົກ ທີ່ມີການສົ່ງອອກຂາຍຕ່າງປະເທດ	5 ຂຶ້ນໄປ
2	ໂຄງການເຂື່ອນໄຟຟ້ານໍ້າຕົກ ທີ່ມີການສະໜອງໄຟຟ້າໃຫ້ແກ່ພາຍໃນປະເທດສະເພາະ ແລະ ມີກຳລັງຕິດຕັ້ງຫຼາຍກ່ວາ 15 ເມກະວັດ	5 ຂຶ້ນໄປ
3	ໂຄງການເຂື່ອນໄຟຟ້ານໍ້າຕົກທີ່ມີການສະໜອງໄຟຟ້າໃຫ້ແກ່ພາຍໃນປະເທດສະເພາະ ແລະ ມີກຳລັງຕິດຕັ້ງໜ້ອຍກ່ວາ 15 ເມກະວັດ	5

ນອກຈາກໂຄງການເຂື່ອນໄຟຟ້ານໍ້າຕົກແລ້ວ ຖ້າມີການພັດທະນາໂຄງການຜະລິດໄຟຟ້າອື່ນ ແມ່ນ ໃຫ້ເກັບຄ່າຊັບພະຍາກອນທຳມະຊາດ ຕາມອັດຕາທີ່ໄດ້ກຳນົດໃນມາດຕານີ້

ການເກັບອັດຕາຄ່າຊັບພະຍາກອນນໍ້າທຳມະຊາດ ທີ່ໄດ້ກຳນົດໄວ້ໃນຕາຕະລາງຂ້າງເທິງນີ້ ໃຫ້ເກັບຕາມລາຍຮັບທັງໝົດ ຂອງການຂາຍໄຟຟ້າກ່ອນຫັກຄ່າໃຊ້ຈ່າຍຕ່າງໆ, ສ່ວນອັດຕາການເກັບລະອຽດ ແມ່ນໃຫ້ກຳນົດໄວ້ໃນສັນຍາສໍາປະທານ.

ຂ. ຊັບພະຍາກອນທຳມະຊາດ ສໍາລັບແຕ່ລະກິດຈະການຜະລິດ ແລະ ການບໍລິການ

ອັດຕາເກັບຄ່າຊັບພະຍາກອນນໍ້າທຳມະຊາດ ສໍາລັບແຕ່ລະກິດຈະການຜະລິດ ແລະ ການບໍລິການໃຫ້ເກັບຕາມອັດຕາດັ່ງນີ້:

ລ/ດ	ປະເພດນໍາໃຊ້	ອັດຕາການເກັບກີບຕໍ່ແມັດກ້ອນ
1	ການນໍາໃຊ້ນໍ້າທຳມະຊາດ ເຂົ້າໃນກິດຈະການຜະລິດອຸດສາຫະກຳ	5
2	ການນໍາໃຊ້ນໍ້າທຳມະຊາດ ເຂົ້າໃນກິດຈະການບໍ່ແຮ່	10
3	ການນໍາໃຊ້ນໍ້າທຳມະຊາດ ເຂົ້າໃນກິດຈະການທ່ອງທ່ຽວ ແລະ ກິລາ ເຊັ່ນ ລີສອດ, ໂຮງແຮມ, ບ້ານພັກ, ຮ້ານອາຫານ ແລະ ກິດຈະການບໍລິການກິລາຕ່າງໆ	5
4	ການນໍາໃຊ້ນໍ້າທຳມະຊາດ ເຂົ້າໃນການຜະລິດນໍ້າປະປາ	5

ໝວດທີ 3

ການເກັບຄ່າຊັບພະຍາກອນທຳມະຊາດ

ມາດຕາ 8 ການເກັບຄ່າຊັບພະຍາກອນທຳມະຊາດ

ຂະແໜງການເງິນ ເປັນຜູ້ຮັບຜິດຊອບເກັບຄ່າຊັບພະຍາກອນທຳມະຊາດ ແລະ ລາຍຮັບອື່ນ ລວມທັງຄ່າປັບໃໝ ທີ່ພົວພັນກັບຊັບພະຍາກອນທຳມະຊາດ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການອື່ນທີ່ກ່ຽວຂ້ອງ.

ມາດຕາ 9 ວິທີການຄິດໄລ່ຄ່າຊັບພະຍາກອນທຳມະຊາດ

ການຄິດໄລ່ຄ່າຊັບພະຍາກອນທຳມະຊາດ ໃຫ້ປະຕິບັດຕາມສອງວິທີ ຄື:

1. ຄິດໄລ່ດ້ວຍການເອົາມູນຄ່າລາຄາຂາຍຕົວຈິງ ຄູນໃຫ້ອັດຕາສ່ວນຮ້ອຍ ຂອງຊະນິດຊັບພະຍາກອນທຳມະຊາດ ທີ່ຂາຍອອກ.
2. ຄິດໄລ່ຕາມປະລິມານຊັບພະຍາກອນທຳມະຊາດ ທີ່ຊຸດຄົ້ນມາໄດ້ ເພື່ອຂາຍ ຫຼື ນຳໃຊ້ ຄູນກັບອັດຕາມູນຄ່າເປັນເງິນ ຕາມທີ່ກຳນົດໄວ້ໃນລັດຖະບັນຍັດສະບັບນີ້.

ໝວດທີ 4

ບົດບັນຍັດສຸດທ້າຍ

ມາດຕາ 10 ການຈັດຕັ້ງປະຕິບັດ

ລັດຖະບານແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດລັດຖະບັນຍັດສະບັບນີ້.

ມາດຕາ 11 ຜົນສັກສິດ

ລັດຖະບັນຍັດສະບັບນີ້ ມີຜົນສັກສິດ ນັບແຕ່ວັນ ປະທານປະເທດລົງລາຍເຊັນ ແລະພາຍຫຼັງໄດ້ ລົງໃນຈົດໝາຍເຫດທາງລັດຖະການ ສືບທຳວັນ.

ຜົນປະໂຫຍດຂອງຜູ້ດຳເນີນທຸລະກິດ ກ່ຽວກັບຊັບພະຍາກອນທຳມະຊາດ ທີ່ໄດ້ຮັບພາຍໃຕ້ລະບຽບກົດໝາຍ ຫຼື ສັນຍາ ທີ່ໄດ້ເຊັນກັບລັດກ່ອນ ລັດຖະບັນຍັດສະບັບນີ້ ແມ່ນໃຫ້ປະຕິບັດຕາມສັນຍາທີ່ໄດ້ ເຊັນນັ້ນ. ໃນກໍລະນີ ທີ່ຜູ້ດຳເນີນທຸລະກິດກ່ຽວກັບຊັບພະຍາກອນທຳມະຊາດດັ່ງກ່າວ ຫາກມີຈຸດປະສົງ ຕ້ອງການຮັບນະໂຍບາຍຕາມລັດຖະບັນຍັດສະບັບນີ້ ກໍມີສິດສະເໜີຕໍ່ຂະແໜງການທີ່ກ່ຽວຂ້ອງ ແທນງານດັ່ງກ່າວ ກໍຈະແຈ້ງໃຫ້ຜູ້ດຳເນີນທຸລະກິດ ກ່ຽວກັບຊັບພະຍາ

ກອນທຳມະຊາດ ປະຕິບັດໄດ້ຕາມ ກົດໝາຍ ແລະ ລະບຽບການ.

ຂໍ້ກຳນົດ ຫຼື ບົດບັນຍັດໃດ ທີ່ຂັດກັບລັດຖະບັນຍັດສະບັບນີ້ ລ້ວນແຕ່ຖືກຍົກເລີກ.

ປະທານປະເທດແຫ່ງ ສປປ ລາວ

ຈູມມາລີໄຊຍະສອນ